

ಟನ್, ಹಾಗೂ ಹೊಗೆ ಸೊಟ್ಟಿನವರು ೫೦ ಲಕ್ಷ ಟನ್ ಉರಂಜಲನ್ನು ಕೇಳುತ್ತಿದ್ದಾರೆ. ಆದರೆ ಮಾನ್ಯ ಸದಸ್ಯರಾದ ಪಂಪಾಪತಿಯವರು ದೂರವಾಗಿರಲಿ ಕೊಡಬೇಕೆಂದು ಕೇಳುತ್ತಿರುವುದು. ಅಪರಿಗೆ ಬೇಕಾದರೆ ಶಿವಮೊಗ್ಗದಿಂದ ಸರಬರಾಜು ಮಾಡುತ್ತೇವೆ. ಇದಕ್ಕೆ ಇವರ ಸಹಕಾರ ಬೇಕು ಅಷ್ಟೆ.

### ಆಳಂದ ತಾಲ್ಲೂಕಿನಲ್ಲಿ ಅಮರ್ಜಾ ಯೋಜನೆ

ಶ್ರೀ (೧೭೩) ಶ್ರೀ ಬಿ. ಆರ್. ಪಾಟೀಲ್ (ಆಳಂದ).—ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?—

- ೧) ಆಳಂದ ತಾಲ್ಲೂಕಿನಲ್ಲಿ ಕೈಗೊಂಡಿರುವ ಅಮರ್ಜಾ ಯೋಜನೆಗೆ ಸರ್ಕಾರದವರು ೧೯೮೩-೮೪ನೇ ಸಾಲಿನಲ್ಲಿ ನೀಡಿದ ಮೊಬಲಗಷ್ಟು? ಹಾಗೂ ಯೋಜನೆಯ ಪ್ರಗತಿಗಾಗಿ ಈವರೆಗೆ ಮಾಡಲಾದ ವೆಚ್ಚ ಎಷ್ಟು?
- ೨) ಈ ಆಣೆಕಟ್ಟು ಯೋಜನೆಯನ್ನು ಪೂರ್ಣಗೊಳಿಸಲು ಉದ್ದೇಶಿಸಿದ ಮೊತ್ತ ಎಷ್ಟು? ಹಾಗೂ ಅದನ್ನು ಸರ್ಕಾರದವರು ಯಾವಾಗ ಪೂರ್ಣಗೊಳಿಸುವರು?

ಶ್ರೀ ಎಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

- ೧) ೭೫ ಲಕ್ಷ ರೂಪಾಯಿಗಳು ಈವರೆಗಿನ ಒಟ್ಟು ವೆಚ್ಚ ೪೧೦ ಲಕ್ಷ ರೂಪಾಯಿಗಳು.
- ೨) ೧೯೮೨-೮೩ನೇ ಸಾಲಿನ ದರ ಪಟ್ಟಿಯ ಆಧಾರದ ಮೇಲೆ ಈ ಯೋಜನೆಯ ಅಂದಾಜು ೧,೧೦೦ ಲಕ್ಷ ರೂಪಾಯಿಗಳು. ಹಣದ ಸಾಲಿಬ್ಯಾಂಕಿನಿಂದ ಸಾಲಿಸಿ, ಈ ಯೋಜನೆಯನ್ನು ೧೯೮೮-೮೯ರ ವೇಳೆಗೆ ಪೂರ್ಣಗೊಳಿಸುವ ಕಾರ್ಯಕ್ರಮವನ್ನು ಹಾಕಲಾಗಿದೆ.

ಶ್ರೀ ಬಿ. ಆರ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ: ಈ ಯೋಜನೆಯು ಎಷ್ಟು ದಿವಸಗಳ ಹಿಂದೆ ಪ್ರಾರಂಭವಾಯಿತು. ಅದು ಈಗ ಯಾವ ಹಂತದಲ್ಲಿ ಇದೆ? ಮಾನ್ಯ ಸಚಿವರು ಹೇಳಿದ ಹಾಗೆ ಕಳೆದ ವರ್ಷ ೭೫ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದು ಇದರಲ್ಲಿ ಉಪಯೋಗವಾಗದೆ ಇರ ತಕ್ಕಂಥದ್ದು ಎಷ್ಟು ಹಣವನ್ನು ವಾಪಸ್ ತೆಗೆದುಕೊಳ್ಳಲಾಯಿತು. ವಾಪಸ್ ಕೊಡಬೇಕಾದರೆ ಏತಕ್ಕೆ ಈ ಹಣವನ್ನು ಡೈವರ್ಟ್ ಮಾಡಲಾಯಿತು ಎಂದು ಕೇಳುತ್ತೇನೆ?

ಶ್ರೀ ಎಚ್. ಡಿ. ದೇವೇಗೌಡ.—ಇವೆಲ್ಲ ಮಧ್ಯಮಾಧಿ ನೀರಾವರಿ ಯೋಜನೆಗಳಾಗಿರುತ್ತದೆ. ಇದರಲ್ಲಿ ತೊಂದರೆ ಏನು ಇದೆ ಎಂದರೆ ಕೆಲವು ಪ್ರಾಜೆಕ್ಟ್‌ಗಳು ತುಂಬಾ ಅಡ್ವಾನ್ಸ್ ಸ್ಟೇಟ್‌ನಲ್ಲಿ ಇರುತ್ತದೆ. ಇವುಗಳಿಗೆ ಹೆಚ್ಚಿನ ಹಣವನ್ನು ಬದಗಿಸಿ ನೀರಾವರಿ ಬಳಕೆ ಮಾಡಿಕೊಳ್ಳಬೇಕು ಎನ್ನುವುದೇ ಸರ್ಕಾರದ ಉದ್ದೇಶವಾಗಿರುತ್ತದೆ. ಅಮರ್ಜಾ, ಅಪ್ಪರ್ ಮುಲ್ಲಾಮಾರಿ, ಸುದಾಗರ್ ಪ್ರಾಜೆಕ್ಟ್ ಇವೆ ಮುಂತಾದ ಪ್ರಾಜೆಕ್ಟ್‌ಗಳಲ್ಲಿ ಅಪ್ಪರ್ ಮುಲ್ಲಾಮಾರಿ ಈ ವರ್ಷ ಮುಗಿಯಲಿದ್ದು ನೀರಿನ ಬಳಕೆಯನ್ನು ಮಾಡಿಕೊಳ್ಳಲಾಗುತ್ತದೆ. ಅದೇ ರೀತಿಯಲ್ಲಿ ಸುದಾಗರ್ ಪ್ರಾಜೆಕ್ಟ್‌ನ ಕೆಲಸವು ಮುಗಿಯುವ ಹಂತದಲ್ಲಿದೆ. ಇವೆಲ್ಲ ವಿವರವಾಗಿ ಯೋಜನೆಗಳು. ಇವಕ್ಕೆ ೧೦ ಲಕ್ಷ ೨೦ ಲಕ್ಷ ಖರ್ಚು ಮಾಡಿ ಮುಗಿಸಿದರೆ ಹೆಚ್ಚಿನ ಜನತೆಗೆ ನೀರಾವರಿ ಅನುಕೂಲವಾಗುತ್ತದೆ. ಎಲ್ಲ ಪ್ರಾಜೆಕ್ಟ್‌ಗಳನ್ನು ಒಮ್ಮೆಲೆ ಮುಗಿಸಲು ಸಾಧ್ಯವಾಗುವುದಿಲ್ಲ. ಒಂದೊಂದೇ ಪ್ರಾಜೆಕ್ಟ್ ಮುಗಿಸಲಿಕ್ಕೆ ಪ್ರಯತ್ನ ಮಾಡುತ್ತೇವೆ. ಈ ಮೂರು ಪ್ರಾಜೆಕ್ಟ್‌ಗಳಿಗೂ ಹಣವನ್ನು ಡೈವರ್ಟ್ ಮಾಡಬೇಕೆಂದೂ ಕೂಡ ನಿರ್ಣಯ ಮಾಡಿದ್ದೇವೆ. ೧೯೮೪-೮೫ಕ್ಕೆ ಇನ್ನೂ ಹೆಚ್ಚಿನ ಹಣವನ್ನು ಕೊಡಬೇಕೆಂದು ಸರ್ಕಾರಕ್ಕೆ ಸೂಚನೆ ಮಾಡಿದ್ದೇವೆ. ಇದನ್ನು ಸರ್ಕಾರದವರು ಸಹನುಭೂತಿಯಿಂದ ಪರಿಶೀಲನೆ ಮಾಡುತ್ತದೆಯೆಂದು ತಿಳಿಸುತ್ತೇನೆ.

ಶ್ರೀ ಬಿ. ಆರ್. ಪಾಟೀಲ್.—ಈ ಯೋಜನೆಯು ಪ್ರಾರಂಭವಾಗಿ ೧೦ ವರ್ಷಗಳು ಆಯಿತು. ಈ ಯೋಜನೆಯನ್ನು ಸರ್ಕಾರದವರು ಯಾವಾಗ ಮುಗಿಸುತ್ತಾರೆ? ಇದಕ್ಕೆ ಏನು ಗುರಿಯನ್ನು ಇಟ್ಟುಕೊಂಡಿರುತ್ತಾರೆ? ಮುಂದಿನ ವರ್ಷ ಈ ಯೋಜನೆಗಾಗಿ ಎಷ್ಟು ಹಣವನ್ನು ಖರ್ಚು ಮಾಡುವ ಯೋಜನೆಯನ್ನು ಇಟ್ಟುಕೊಂಡಿರುತ್ತೀರಿ ಎಂಬುದನ್ನು ತಿಳಿಸಬೇಕು. ಸ್ಪೀರ್‌ವೇ

ಕಂಪ್ಲೀಟ್ ಆದರೆ ೧೫ ಲಕ್ಷ ಎಕರೆ ನೀರಾವರಿಯಾಗುತ್ತದೆ. ಅದಕ್ಕಾಗಿ ಸರ್ಕಾರದವರು ಪಿಲ್‌ವೇ ಕಂಪ್ಲೀಟ್ ಮಾಡಲಿಕ್ಕೆ ಮುಂದಿನ ವರ್ಷವಾದರೂ ಯೋಜನೆಯ ಹಾಕಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಪಿಲ್‌ವೇಯನ್ನು ತೆಗೆದುಕೊಳ್ಳಬೇಕಾದರೆ ಸುಮಾರು ೫ ಕೋಟಿ ರೂಪಾಯಿಗಳು ಬೇಕಾಗುತ್ತದೆ. ಟೆಂಡರ್ ಫಿಕ್ಸ್ ಮಾಡಿದ ಮೇಲೆ ೨-೩ ವರ್ಷಗಳಲ್ಲಿಯೇ ಈ ಕೆಲಸವನ್ನು ಮುಗಿಸಬೇಕಾಗುತ್ತದೆ. ಆದ್ದರಿಂದ ಈ ವರ್ಷ ಎಷ್ಟು ಹಣವನ್ನು ಕೊಡುತ್ತೀರೆಂದು ಮಾನ್ಯ ಸದಸ್ಯರು ಕೇಳಿದ್ದಾರೆ. ಮತ್ತು ಈಗಾಗಲೇ ಸರ್ಕಾರಕ್ಕೆ ವಿನಂತಿಯನ್ನೂ ಕೊಡ ಮಾಡಿ ಕೊಡಿದ್ದಾರೆ. ಒಂದು ಕೋಟಿ ರೂಪಾಯಿಗಳನ್ನು ಕೊಡಬೇಕೆಂದು ಇದೇವೆ. ತಾವು ಕೊಟ್ಟಿರ ತಕ್ಕಂಥ ಸೋಜಿನೆಯನ್ನು ಸರ್ಕಾರದವರು ಸಹಾನುಭೂತಿಯಿಂದ ಪರಿಶೀಲನೆ ಮಾಡುತ್ತೇವೆ. ನಮ್ಮ ಕಾರ್ಯಕ್ರಮದ ಪ್ರಕಾರ ೧೯೮೮-೮೯ಕ್ಕೆ ಪೂರ್ಣಗೊಳಿಸಬೇಕೆಂದು ಇದ್ದೇವೆ.

### ರಸ್ತೆ ಪಕ್ಕದಲ್ಲಿರುವ ಮರಗಳನ್ನು ರಕ್ಷಿಸುವುದು

೮೯ (೧೭೦) ಶ್ರೀ ಎಸ್. ಪಿ. ಗಂಗಾಧರಪ್ಪ (ತಿಪಟೂರು).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:-

ಅ) ಅರಣ್ಯ ಇಲಾಖೆಯವರು ರಸ್ತೆ ಬದಿಯಲ್ಲಿ ನೆಟ್ಟಿರುವ ಸಾಲುವರಗಳಿಗೆ ಸಾಕಷ್ಟು ರಕ್ಷಣೆ ಇಲ್ಲದೆ ಅವು ನಾಶವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ರಕ್ಷಣೆಗಾಗಿ ಸರ್ಕಾರದವರು ತೆಗೆದುಕೊಳ್ಳುವ ಕ್ರಮಗಳೇನು ?

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಇಲಾಖೆಯವರು ರಸ್ತೆ ಬದಿಯಲ್ಲಿ ನೆಟ್ಟಿರುವ ಸಾಲುವರಗಳಿಗೆ ಹೆಚ್ಚು ನಾಶ ಉಂಟಾಗಿರುವುದಿಲ್ಲ.

ಆ) ರಸ್ತೆ ಬದಿಯಲ್ಲಿ ನೆಟ್ಟಿರುವ ಸಾಲುವರಗಳ ರಕ್ಷಣೆಗಾಗಿ ಅರಣ್ಯ ಇಲಾಖೆಯಿಂದ ಕೆಳಕಂಡ ಕ್ರಮಗಳನ್ನು ಕೈಗೊಳ್ಳಲಾಗಿದೆ :

೧. ನೆಟ್ಟ ಮರಗಳ ಸುತ್ತಲೂ ಮುಳ್ಳು ಬೇಲಿಯನ್ನು ಹಾಕಲಾಗುತ್ತಿದೆ.

೨. ಪ್ರತಿ ೨ ಕಿಲೋ ಮೀಟರ್‌ಗೆ ಒಬ್ಬ ವಾಚ್‌ಮನ್‌ನನ್ನು ನೇಮಿಸಲಾಗುತ್ತಿದೆ.

ಶ್ರೀ ಎನ್. ಟಿ. ಗಂಗಾಧರಪ್ಪ.—ಮಾನ್ಯ ಅಧ್ಯಕ್ಷರೆ, ರಸ್ತೆ ಪಕ್ಕದಲ್ಲಿ ನೆಟ್ಟಿರುವ ಸಸಿಗಳ ರಕ್ಷಣೆಗಾಗಿ ಬೇಲಿಯನ್ನು ಕಟ್ಟದೆ ಇರುವುದರಿಂದ ನಾಶವಾಗುತ್ತಿವೆ. ಇದರ ಬಗ್ಗೆ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳಬೇಕು. ಬೇಕಾದಷ್ಟು ಸುದೆಯ ಕೊರತೆ ಇರುವಾಗ ಇನ್ನೂ ಅನೇಕ ರಸ್ತೆಗಳ ಅಕ್ಕಪಕ್ಕದಲ್ಲಿ ಸಸಿಗಳನ್ನು ಹಾಕದೆ ಇರುವುದಕ್ಕೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ಎಂದು ಕೇಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಒಳ್ಳೆಯ ಸಲಹೆಯನ್ನು ಕೊಟ್ಟಿರುತ್ತಾರೆ.

ಶ್ರೀ ಎನ್. ಟಿ. ಗಂಗಾಧರಪ್ಪ.—ಸಸಿಗಳನ್ನು ನೆಟ್ಟು ಅವುಗಳನ್ನು ಕಿತ್ತುಹಾಕಿರುವ ಕಡೆ ಮತ್ತೆ ಸಸಿಗಳನ್ನು ನೆಡುವತ್ತ ಹೆಚ್ಚಿನ ಗಮನವನ್ನು ಸರ್ಕಾರದವರು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ.ಎ. ಜೀವಿಜಯ.—ಮಾನ್ಯ ಸದಸ್ಯರ ಪ್ರಶ್ನೆಗೆ ಈಗಾಗಲೇ ಉತ್ತರದಲ್ಲಿ ಹೇಳುತ್ತೇವೆ. ನೆಟ್ಟ ಸಸಿಗಳಿಗೆ ಸುತ್ತಲೂ ಮುಳ್ಳು ಬೇಲಿಯನ್ನು ಹಾಕಿ ರಕ್ಷಣೆ ಮಾಡುತ್ತಿದ್ದೇವೆ. ಪ್ರತಿಯೊಂದು ಕಿಲೋಮೀಟರ್ ಅಂತರಕ್ಕೂ ೫ ಸಾವಿರ ರೂಪಾಯಿಗಳನ್ನು ಖರ್ಚು ಮಾಡುತ್ತಿದ್ದೇವೆ. ಅರಣ್ಯ ಯೋಜನೆಯ ಪ್ರಕಾರ ಇದಕ್ಕಾಗಿಯೇ ವಾಚ್‌ಮನ್‌ಗಳನ್ನು ಕೂಡ ಇಟ್ಟಿದ್ದೇವೆ. ಎಲ್ಲೆಲ್ಲಿ ನೀರಿನ ಅನುಕೂಲತೆಗಳು ಇರುತ್ತವೆಯೋ ಅಲ್ಲೆಲ್ಲ ಸಸಿಗಳನ್ನು ಹೆಚ್ಚು ಹೆಚ್ಚಿಗೆ ನೆಡಿಸಿ ಅಲ್ಲಿಯೇ ಅವರು ವಾಸ ಮಾಡಲಿಕ್ಕೂ ಪ್ರಯತ್ನ ಮಾಡುತ್ತೇವೆ.